

JACOBITE SYRIAN CHRISTIAN CHURCH

UNDER THE HOLY SEE OF ANTIOCH & ALL THE EAST

Patriarch Ignatius Zakka I Iwas Centre
Patriarchal Centre, Puthencruz.P.O.
Ernakulam, Kerala, India-682 308
Phone : 0484 2732804, 2732624.



പാപ്പാമാർ അദ്ധ്യക്ഷനായ പാപ്പാമാർക്കു കീഴിൽ
പാപ്പാമാർക്കു കീഴിൽ - പാപ്പാമാർക്കു കീഴിൽ
പാപ്പാമാർക്കു കീഴിൽ - പാപ്പാമാർക്കു കീഴിൽ
682308 - പാപ്പാമാർക്കു കീഴിൽ

പ്രസിദ്ധീകരണാർത്ഥം

DATE : 14/12/2015

പുത്തൻകുരിശ്: കത്തോലിക്ക സഭയും- യാക്കോബായ സുറിയാനി സഭയും തമ്മിൽ ദൈവശാസ്ത്ര സംവാദത്തിനുള്ള അന്തർദേശീയ സമിതിയുടെ സമ്മേളനം പുത്തൻകുരിശ് പാത്രിയർക്കാസെന്ററിൽ നടന്നു. യാക്കോബായ സുറിയാനി സഭയും- കത്തോലിക്ക സഭയും തമ്മിലുള്ള അംഗീകരിക്കപ്പെട്ടിട്ടുള്ളതായ സഹകരണത്തിന്റെ മേഖലകൾ ഇരുസഭകളുടെയും സമസ്തമേഖലകളെയും ആശ്ലേഷിച്ചു നിൽക്കുന്നതാണെന്നും അത് കൂടുതൽ രംഗങ്ങളിലേക്ക് വ്യാപിപ്പിക്കണമെന്നും സമ്മേളനം ഉദ്ഘാടനം ചെയ്തുകൊണ്ട് ശ്രേഷ്ഠ കാതോലിക്ക ബിഷപ്പിന്റേതായോസ് തോമസ് പ്രഥമൻ ബാവ പഠഞ്ഞു.

കഴിഞ്ഞ 25 വർഷമായി നടന്നുവരുന്ന ചർച്ചകളുടെ ഫലമായി പരസ്പരം കൂദാശകൾ അംഗീകരിക്കുന്നതിൽ പ്രത്യേക സാഹചര്യങ്ങളിൽ കുമ്പസാരം, കുർബ്ബാന, രോഗികൾക്കായുള്ള തൈലാഭിഷേകം എന്നീ കൂദാശകൾ പകുവയ്ക്കുന്നതിലും ഇരുസഭകളിലെയും വിശ്വാസികൾക്ക് തടസ്സം കൂടാതെ വിവാഹബന്ധത്തിൽ ഏർപ്പെടുന്നതിനും, കേരളത്തിനു പുറത്തുള്ള സ്ഥലങ്ങളിൽ ദൈവാലയങ്ങളും സെമിത്തറികളും പകുവയ്ക്കുന്നതിലും പരസ്പരധാരണയിൽ എത്താൻ കഴിഞ്ഞതിൽ സമ്മേളനം സംതൃപ്തി രേഖപ്പെടുത്തി.

പത്രോസിന്റെ പ്രഥമ സ്ഥാനീയതയെക്കുറിച്ച് രൂപപ്പെടുത്തിയ പൊതുപ്രഖ്യാപനം ഇരുസഭകളും തമ്മിലുള്ള ഐക്യത്തിന്റെ പാതയിൽ വലിയ ഒരു മുനേറ്റം ആയിരിക്കുമെന്ന് സമ്മേളനം വിലയിരുത്തി.

വിവാഹ ബന്ധങ്ങളിൽ ഉണ്ടാകുന്ന തകർച്ചകളും, കുടുംബപ്രശ്നങ്ങളെക്കുറിച്ചും സമ്മേളനം ചർച്ച ചെയ്തു. യുവതീയുവാക്കൾക്ക് കുടുംബജീവിതത്തെക്കുറിച്ച് കാഴ്ചപ്പാടുകൾ നൽകുവാനും, വിവാഹത്തിനു മുമ്പും ശേഷവും ഫാമിലി കൗൺസിലിംഗ് ഉൾപ്പെടെയുള്ള കാര്യങ്ങൾക്ക് വൈദികരെ സജ്ജമാക്കുവാൻ ഒരു മാർഗ്ഗരേഖ സംയുക്തമായി തയ്യാറാക്കുവാൻ കമ്മിറ്റിയെ നിയോഗിച്ചു.

മദ്ധ്യ പുർവ്വ ദേശങ്ങളിൽ ദുരിതമനുഭവിക്കുന്ന ജനങ്ങൾക്കുവേണ്ടി പ്രാർത്ഥിക്കുവാനും അവിടുന്ന് പ്രയാണം ചെയ്യുന്ന അഭയാർത്ഥികളുടെ സംരക്ഷണത്തിനുവേണ്ടി പ്രയത്നിക്കുവാനും, അവിടുത്തെ സമാധാനത്തിനുവേണ്ടി നിലകൊള്ളുവാനും ആഹ്വാനം ചെയ്തു.

കേരളത്തിലെ ജനങ്ങൾ അഭിമുഖീകരിക്കുന്ന സാമൂഹിക പ്രശ്നങ്ങളിൽ ക്രിയാത്മകമായി ഇടപെടുവാൻ ഇരുസഭകളും സംയുക്തമായി നിലകൊള്ളുവാനും തീരുമാനിക്കുകയും ഇക്കാര്യങ്ങൾക്കായി സമിതിയെ നിയോഗിക്കുകയും ചെയ്തു. കമ്മീഷന്റെ കോ-ചെയർമാന്മാരായ വത്തിക്കാൻ പ്രതിനിധി ആർച്ച് ബിഷപ്പ് ബ്രയൻ ഫാരൽ, ഡോ. കുര്യാക്കോസ് മോർ തെയോഫിലോസ് മെത്രാപ്പോലീത്ത എന്നിവർ അദ്ധ്യക്ഷത വഹിച്ചു.

യാക്കോബായ സഭയെ പ്രതിനിധീകരിച്ച് അഭി. മാത്യൂസ് മോർ അന്തിമോസ് മെത്രാപ്പോലീത്ത, വന്ദ്യ ആദായി ജേക്കബ് കോറേഷിസ്കോപ്പ, വന്ദ്യ കുര്യാക്കോസ് മൂലയിൽ കോറേഷിസ്കോപ്പ, ഫാ. ഷിബു ചെറിയാൻ, ഫാ. ഡോ. പ്രിൻസ് പൗലോസ്, ഫാ.ഡോ. അജി ജോർജ്ജ് എന്നിവർ പങ്കെടുത്തു.

കത്തോലിക്ക സഭയെ പ്രതിനിധീകരിച്ച് അഭി. ജോസഫ് പവുത്തിൽ, അഭി. തോമസ് മോർ കുറിലോസ്, ബിഷപ്പ് ഡോ. മാർ സെൽവിസ്റ്റർ പൊന്നുമുത്തൻ, ബിഷപ്പ് മാർ ജോസഫ് കല്ലറങ്ങാട്ട്, മോൺസിഞ്ഞാർ ഗബ്രിയേൽ ക്വിക്ക്, റവ.ഡോ. മാത്യു വെള്ളാനിക്കൽ, റവ.ഡോ. സേവ്യർ കൂടപ്പുഴ, റവ.ഡോ. ജേക്കബ് തെക്കേപറമ്പിൽ, റവ.ഡോ. അഗസ്റ്റിൻ കാടാപറമ്പിൽ, റവ.ഡോ. ഫിലിപ്പ് നെൽപ്പുരപ്പറമ്പിൽ എന്നിവർ പങ്കെടുത്തു.



[Handwritten signature]

പുത്തൻകുരിശ് പാത്രിയർക്കാസെന്റർ

ഡോ. കുര്യാക്കോസ് തെയോഫിലോസ് മെത്രാപ്പോലീത്ത
മീഡിയ സെൽ ചെയർമാൻ